



## **QORTI TA' L-APPELL KRIMINALI**

**ONOR. IMHALLEF  
MICHAEL MALLIA**

Seduta tal-11 ta' Ottubru, 2012

Appell Kriminali Numru. 474/2011

**Il-Pulizija  
vs  
Michael Ellul Sullivan**

Il-Qorti,

Rat l-akkuza migjuba kontra l-appellant Michael Ellul Sullivan, [detentur tal-karta tal-identita` numru 495076M] quddiem il-Qorti tal-Magistrati (Malta) bhala Qorti ta' Gudikatura Kriminali talli :

1. Fuq talba ta' l-Awtorita ghas-Sahha u s-Sigurta' fuq il-Post tax-Xoghol gie akkuzat li bhala l-propjetarju u lijent li ghalih qieghed isir xpoghol fis-sit tal-kostruzzjoni li jinsab f'San Salvatore, Triq San Mikiel, San Giljan nhar il- 25 ta' Awissu, 2010, matul il-gurnata u/jew fil-granet ta' qabel naqas milli jahtar supervisor ghall-progett ghall-istadju tad-disinn u supervisor tal-progett ghall-istadju tal-kostruzzjoni u dan ai termini ta' A.L. 281/2004 (S.L. 424.29)

2. Akkuzat ukoll talli fl-istess zminijiet, lok u cirkostanzi naqas milli jzomm files dwar sahha u sigurta` u kull informazzjoni ohra relevanti dwar is-sahha u s-sigurta`, u tqieghdom ghad-disposizzjoni ta' kull min ikun irid

jispezzjonhom u li jkun jinhtieg l-informazzjoni mill-file biex ihares kull obligazzjoni li tohrog mil-ligi u dan ai termini tal-A.L> 281/2004 (S.L. 424.29).

3. Akkuzat ukoll talli fl-istess zminijiet, lok u cirkostanzi naqas milli jkkomunika avviz bil-quddiem lill-Awtorita` ta' l-anqas erba` gimghat kalendarji qabel ma jibda x-xoghol. Galadarba jibda xi attivita` ta' xoghol fuq il-progett, kopja ta' l-avviz bil-quddiem ghandha tkun esposta b`mod car fuq is-sit tal-kostruzzjoni u, jekk ikun hemm bzonn din ghandha tkun aggornata perjodikament u dan ai termini ta' l-A.L. 281/2004 (S.L.424.29).

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tat-2 ta' Novembru, 2011, fejn il-Qorti wara li rat ir-regolamenti 3(1), 3(2) u 4(1) tal-Avviz Legali 281/2004 S.L. 424.29 tal-Ligijiet ta' Malta, sabet lill-imputat hati tat-tieni (2) akkuza u ikkundannatu multa ta' erba` mija u sitta u sittin Ewro (€466.00). Ma sabitux hati ta' l-ewwel (1) u t-tielet (3) akkuzi u ghaldagstant illiberatu. Rat ir-rikors tal-appellant Michael Ellul Sullivan pprezentat fir-registru ta' din il-Qorti nhar l-14 ta' Novembru, 2011 li bih talab lil din il-Qorti tbiddel u tirrifirma s-sentenza appellata billi, filwaqt li tikkonfermaha fejn dina sabet li l-appellant ma kienx hati tal-ewwel u t-tielet imputazzjonjiet dedotti kontrih, thassar u tirrevoka s-sentenza ta' htija in rigward tat-tieni imputazzjoni u ghalhekk tillibera lill-imputat minn kull piena u htija.

Fliet l-atti kollha processwali.

Rat il-fedina penali aggornata tal-appellat, esebita mill-prosekuzjoni fuq ordni tal-Qorti.

Rat l-aggravji tal-appellant Michael Ellul Sullivan li huma is-segwenti:

L-Ewwel Aggravju:

L-appellant kellu jigi liberat mit-tieni akkuza migjuba kontrih ghaliex fil-fatt, huwa mhuwiex hati ta' dak li gie mixli dwaru permezz tal-istess tieni akkuza.

It-tieni akkuza hija msejjsa fuq is-subregolaemnt 3(2) tal-Avviz Legali 281/2004 – ghalkemm is-subregolament mhuwiex riprodott fedelment fit-tahrika u jezistu (kif ser jirrizulta fit-tielet aggravju) divergenzi bejn it-tahrika li giet notifikata lill-imputat u dik li nghatat lill-Magistrat.

Is-subregolament 3(2) tal-Avviz Legali 281/2004 jaqra hekk:

*(2) Klijent huwa fid-dmir li jzomm files dwar sahha u sigruta` mhejjija skond ir-regolament 4 u kull informazzjoni oħra rilevanti dwar is-sahha u s-sigurta`, u jiqeghdom ghad-dispozizzjoni ta' kull min ikun irid jispezzjonhom u li jkun jinhtieg informazzjoni mill-file biex ihares kull obbligu li johrog mill-ligi.*

Is-subartikolu 3(2) huwa intrinsikament u interament marbut mas-subartikolu 4(1), illi jikkwalifka ruhu immedjatament fis-sens illi:

**4. (1) Fil kaz ta' siti ta' kostruzzjoni li fuqhom ix-xogħol ikun skedat li jdum aktar minn 30 jum tax-xogħol u li fuqhom ikun hemm jaħdmu aktar minn 20 ħaddiem fl-istess ħin, jew li fuqhom il-volum tax-xogħol huwa skedat li jeççedi l-500 gurnata xogħol ta' persuna, is-supervisor tal-proġett għandu ikkomunika avviż bil-quddiem miktub skond l-Iskeda III lill-Awtorità ta' l-anqas erba' ġimgħat kalendarji qabel ma jibda x-xogħol. Ġaladarba tibda xi attività ta' xogħol fuq il-proġett, kopja ta' l-avviż bil-quddiem għandha tkun esposta b'mod çar fuq is-sit tal-kostruzzjoni u, jekk ikun hemm bżonn din għandha tkun aġġornata perġodikament.**

L-espoenenti gie mixli dwar dan is-subregolament (4.1), u gie liberat. Ma kien hemm qatt jahdmu aktar minn ghoxrin haddiem fl-istess hin u ix-xogħol ma kienx skedat li jeccedi l-hames mitt gurnata ta' persuna. Dan ma kienx il-kaz u għalhekk huwa gie liberat. Allura huwa, la ma kienx obbligat (ghax is-sitwazzjoni kwantitament ma kienitx torbtu bl-obbligi ta' tali subregolament 3(2)), isegwi wkoll illi huwa ma jista' bl-ebda mod jinstab hati ai termini tas-subregolament 3(2) hawn fuq riportat. Ma għandux obbligu li jhejji l-files skond l-artikolu 4 għaliex dana semplicement ma japplikax għalih.

U is-subregolament 3(2) kollu, mhux l-ewwel parti tieghu biss, huwa marbut intrinsikament mas-subregolament 4(1), tant huwa hekk illi fl-aħhar tas-subregolament 3(2) jerga'ç jissemma' l-file mill-files imsemmija fil-bidu tal-istess subartikolu.

U qabel is-subregolament 3(2), il-kliem file jew files imkien ma jissemmew fl-avviż legali.

Allura huwa bil-wisq çar illi, bil-mod kif inhuma stilati dawn iz-zewg regolamenti, persuna li ma tinstabx hatja taht is-

subregolament 4(1), minhabba dak il-fatt biss, ma tistax tinsab htija taht is-subregolament 3(2).

Jidher ukoll (specjalment mill-izbalji fit-test bil-Malti tas-subregolament 3(2), illi dan is-subregolament originarjament inkiteb bl-Ingliż u li dan gie imbgħad tradott għall-Malti, u mhux vice versa.

Issa l-verzjoni bl-Ingliż tas-subregolament 3(2) taqra hekk :-

*(2) It shall be the duty of a client to keep and make available any health and safety files prepared in accordance with regulation 4 and any other relevant information regarding health and safety, for inspection by any person who may need information in the file for the purpose of compliance with any statutory obligations.*

Id-dmir għalhekk huwa li tinzamm id-dokumentazzjoni u l-informazzjoni ai termini tar-regolament 4 (jekk dan ikun japplika għall-kaz) għal ispezzjoni għal kull persuna li jkollha bzonn tali informazzjoni fil-file (dak il-file li għandu jigi kompilat fil-kaz fejn ikun applikabbli ir-regolament 4) sabiex jekk ikun hemm bzonn li xi hadd jirreferi għall-istess file, huwa jsibu aggornat.

F' kull kaz, iz-zewg xhieda prodotti mill-Awtorita' it-tnejn xehdu illi l-esponenti kkollabora magħhom hafna u tahom prattikament kulma talbuh. Huma xehdu illi kienet inghatat lill-Awtorita dokumentazzjoni mill-esponenti imma li din id-dokumentazzjoni ma kienux gabuha magħhom għas-seduta. L-esponenti xehed illi għaddielhom id-dokumentazzjoni mitluba.

Barra minn hekk, l-istess xheida imkien u qatt ma semmew bl-ebda mod illi l-esponenti ma tax kull informazzjoni relevanti, anzi inghad illi kkollabora hafna dwar kull informazzjoni illi ntalbet.

Sfortunatament minhabba l-fatt illi x-xhieda quddiem il-Qorti tal-Magistrati ma jidhirx li hija migbura b' recordina, il-kontenut tax-xhieda ma tistax tigi mixtarra, imma certament illi x-xhieda jekk din l-Onorabbli Qorti jogħgobha terga tismagħhom, wiehed jemmend illi sejrin jikkonfermaw dan kollu.

## Kopja Informali ta' Sentenza

Ghar-ragunijiet fuq idikati ghalhekk l-appell tal-esponenti ghandu jintlaqa'.

### It-Tieni Aggravju

Dan l-aggravju huwa fis-sens illi t-tahrika ma tinkludix l-indirizz tal-fond li kienu that ir-responsabbilita tal-esponenti, u li dwarhom l-esponenti gie akkuzat. It-tahrika tinkludi biss il-kliem "San Salvatore, Triq San Mikiel, San Giljan". San Salvatore huwa block ta' appartament. Misshom fil-fatt tnizzlu n-numri 7/8, u dan in-nuqqas huwa wiehed krucjali ghall-finijiet ta' procedura.

Ai termini tas-subartikolu 360(1) tal-Kap IX,

*(2) Ic-citazzjoni ghandha ssemmi car il-persuna mharrka, u ghandu jkun fiha, fil-qosor, il-fatti ta' l-akkuza, bil-partikularijiet ta' zmien u ta' lok li jkunu jinhtiegu jew li jkunu jistghu jinghataw.*

Certament illi l-partikularita ta' lok ma gietx indikata b'mod ezawrjenti u sufficjenti fit-tahrika u dana kellu u ghandu jwassal ukoll ghal-liberazzjoni tal-esponenti.

### It-Tielet Aggravju

It-tielet u l-ahhar aggravju huwa fis-sens illi t-tahrika li inghata lill-akkuzat mhijiex l-istess bhal dik illi inghatat lill-Onorabbli Magistrat.

Id-differenzi jistghu jigu kjarament raffrontati komparazzjoni tad-dokumenti annessi:-

Dokument X – kopja tat-tahrika li giet notifikata lill-imputat;

Dokument Y – kopja tat-tahrika li l-Magistrat kiteb is-sentenza fuqha waqt is-seduta.

Minn raffront taz-zewg dokumenti huwa evidenti hafna illi fil-verzjoni moghtija lill-Qorti huma eliminate ir-referenzi

Kopja Informali ta' Sentenza

għas-subregolamenti specifici li fuqhom huma msejjsin l-akkuzi.

Il-verzjoni mogħtija lill-Onorabbli Qorti, fil-fatt, ma tinkludix il-kliem:

*'ta' l-artikolu 3(1)'* fl-akkuzi numru 1;

*'ta' l-artikolu 3(2)'* fl-akkuzi numru 2;

*'ta' l-artikolu 4(1)'* fl-akkuzi numru 3;

Issa l-Qorti għandha tiddeciedi skond l-akkuzi migjuba kontra l-imputat u huwa jekk xejn dritt sagrosant tal-imputat illi jkun jaf ezatt minn xiex qiegħed jigi akkuzat u certament huwa dritt tiegħu illi t-tahrika li tingħata lill-Magistrat li ser jiddeciedi l-kawza u dik li tingħata lilu ikunu assolutament identitici.

Anki jekk dana seta' gara bi zball, dan li gara huwa certament ta' pregudizzju lill-appellant li ma kienx imqiegħed f'posizzjoni li jkun jaf ezatt x' kien ser jigi mixli dwaru quddiem il-Magistrat – għaliex ma kellux opportunita' li jara t-tahrika hekk kif kienet stilata (dik li ingħatat lill-Qorti).

L-citazzjoni, li għandha tkun konfezzjonata skond ma jiddisponi is-subartikolu 360(2) tal-Kap IX, għandha tigi notifikata lill-imputat ai termini tal-artikoli 361 *et sequitur* tal-istess Kap.

U l-Qorti trid tiddeciedi ai termini tal-istess citazzjoni. Mhuex verzjoni ohra.

Dan in-nuqqas, kjarament raffrontabbli minn riskontur bejn iz-zewg verzjonijiet tat-tahrika (dik li ingħatat lill-imputat u dik li ingħatat lill-Magistrat) għandu wkoll iwassal għall-akkoljiment tal-appell fis-sens illi in-non-identiticità ta' dawn iz-zewg dokumenti għandha twassal għall-liberazzjoni tal-esponenti.

Ikkunsidrat.

Bil-verbal tat-18 ta' Gunju, 2012 (fol 29) din il-Qorti halliet il-kawza għas-Sentenza biss rigward it-tielt agravju ta' l-

Kopja Informali ta' Sentenza

appellant peress illi dina tolqot direttament il-vadilita tas-Sentenza.

Ikkunsidrat.

It-tielet agravju huwa fis-sens illi t-tahrika li nghatat lill-akkuzat mhijiex l-istess bhal din li nghatat lill-Onorabli Magistrat, dana 'l ghaliex il-verzjoni moghtija lill-Qorti huma eliminati r-referenzi ghas-sub Regolamenti specifici li fuqhom huma msejsin l-akkuzi.

Ikkunsidrat.

L-Artiklu 360(2) tal-Kodici Kriminali jirrikjedi li c-citazzjoni ghandha ssemmi car il-persuna mharka, izda ma jispecificax x'dettalji ghandhom jinghataw. Jekk xi dettalji jithallew barra dan bl-ebda mod ma ggib innullita tac-citazzjoni, anki jekk xi dettalji jkunu zbaljati jekk il-persuna ndikata effettivament tidher quddiem il-Qorti wahda mill-funzjonijiet primarji tac-citazzjoni u cioe' li sservi ta' "Avvizo a comparire" tkun giet ezawrita. Insibu per ezempju li fil-kawza fl-ismijiet Il-Pulizija vs Joseph Farrugia deciza tit-13 ta' Jannar, 1995 il-Qorti qalet "L-imputazzjonijiet ma hemmx ghalfejn ikunu redatti fil-kliem testwali tal-Ligi l-uzu tal-kliem testwali tal-Ligi hu mehtieg biss bil-kaz ta' att ta' akkuza migjub mill-Avukat Generali quddiem il-Qorti Kriminali (Artiklu 589(d) tal-Kodici Kriminali). Fil-kaz tac-citazzjoni mahruga mil-Pulizija Esekuttiva, din tirrikjedi biss li jkun fiha l-fatti ta' l-akkuza (Artiklu 360(2) ) u dan bl-istess mod bhal ma meta tinqara l-akkuza fil-Qorti mill-prosekuzzjoni, din l-akkuza jenhtieg li tkun fiha l-fatt tar-reat (Artiklu 374(i) u l-Artiklu 375(c) ). Dawn il-fatti, naturalment, iridu juru b'mod car ir-reat illi tieghu l-persuna tkun qed tigi mputata, minghajr il-htiega ta' gbid ta' kliem jew immaginazzjoni, jigifieri b'mod li l-imputat ikun jaf ta' liema reat jew reati qed jigi akkuzat u ghal liema reat jew reati jrid iwiegeb." F'dan il-kaz l-appellant jaf sew ghalxiex gie mharrek tant illi hemm referenza ghas-sub Regolamenti specifiki illi fuqhom huma msejsin l-akkuzi. Dan huma bizzejjed sabiex jissodisfa l-vot tal-Ligi fejn isiru l-provi, jsiru wkoll it-trattazzjonijiet u sottomissjonijiet legali fejn jistghu jissemmew l-Artiklu tal-

## Kopja Informali ta' Sentenza

Ligi u s-sub Regolamenti koncernati. Wara dan il-Magistrat jaghti s-Sentenza tieghu u jaghmel xi notamenti fuq il-komparixxi, dawn in-notamenti m'ghandhom l-ebda stat fil-konfront ta' l-appellant. Fil-kawza II-Pulizija kontra Albert Bezzina deciza fil-25 ta' Lulju, 1994 il-Qorti qalet, "La l-artiklu 377(1) u lanqas l-Artiklu 382 tal-Kodici Kriminali ma jirrikjedu li s-Sentenza tinkiteb mill-Magistrat; dak li trid il-Ligi hu illi dak li jghid il-Magistrat meta jaghti s-Sentenza jigi registrat u riprodott fil-kopja tas-Sentenza." (ara wkoll II-Pulizija vs Raymond Parnis appell kriminali 2 ta' Meju, 2012). M jidhirx illi hemm xi kumment dwar il-kopja formali ta' l-ewwel Qorti kif riprodotta f'pagna 13 ta' l-Atti. Jekk l-appellant ukoll qieghed jilmenta illi ma gewx imsemmija s-sub Regolamenti dana bl-ebda mod ma jirrifletti fuq il-validita tas-Sentenza.

Fil-kawza fuq imsemmija II-Pulizija kontra Joseph Farrugia l-Qorti qalet ukoll li l-Artiklu 382 tal-Kodici Kriminali jghid li s-Sentenza ghandu jkun fiha l-Artiklu tal-Ligi li jikkontempla r-reat, u din l-espressjoni dejjem giet interpretata fis-sens illi jekk Artiklu jew Regolament ikun fih diversi sub Artikli jew Paragrafi, hu bizzzejjed li jigi ndikat l-Artiklu jew ir-Regolament minghajr il-htiega ta' indikazzjoni tas-sub Artiklu jew tal-Paragrafu, ghalhekk din il-Qorti ma tarax illi gie kreat xi pregudizzju ghall-appellant u s-Sentenza moghtija hija wahda valida.

Ghal dawn il-mottivi l-Qorti taqta' u tiddeciedi illi tichad it-tielet agravju ta' l-appellant u tordna t-tkomplija tas-smiegh ta' l-appell fuq l-agravji l-ohra.

### < Sentenza Finali >

-----TMIEM-----